

KJ-Hydraulik fingið samstarvsfelagar í Skotlandi

OLJUVINNA
Jústinus Leivsson
Eidesgaard

Aberdeen, Sosialurin: Meðan kyrrindi eru í vónunum um olja í nóg stórum mongdum til at útvinnast finnst í føroysku undirgrundini og vit gita, men ikki rættuliga vita, um tað verður egg ella ungi, so eru tað føroyskar fyrítøkur, sum uttan mun til føroyska olju vilja hava ein bita av oljuvinnuni aðrastaðni.

Fyri 14 døgum síðan var eitt ferðalag við umboðum fyri fimm føroyskum fyrítøkum á arbeiðsferð í Aberdeen. Oljufelagið Agip hevði valt hesar fyrítøkur millum aðrar føroyskar og endamálið var at finna samstarvspartnarar innan undirveitarar í bretsku oljuvinnuni, soleiðis at føroyingar kundu bjóða sína kunnan fram.

- Av teimum mongu oljuferðum eg havi verið, er hendan tann klárt besta og mest itøkilig. Vit hava fingið samband við fyrítøkur í Aberdeen, sum eru áhugaðar og sum hava tørv á okkum. Hetta hevur verið hugaligt. Eg haldi eisini, at tað at Agip, sum eitt kent oljufelag, hevur valt føroyskar fyrítøkur út, hevur givið nakað heilt annað,

enn tá vit hava verið umboðaðir á undanfarnum ferðum við kanska meira almennum stovnum sum vertum. Her hevur alt verið meira itøkilig, vit hava ikki bara verið mettir sum bóndir úr Føroyum, men sum javnbjóðis partnarar. Eg havi havt samband aftur við tvær fyrítøkur og eisini við framleiðslupallin Tiffany, sum vit vitjaðu, og verður arbeitt nóg miðvist, so kann arbeiði á føroyskar hendur spyrjast burtur úr hesi ferð, sigur Ólavur Asafsson, stjóri á KJ-Hydraulik, ein fyrítøku í Eysturoynni í stórari menning, og sum hevur hug at veksa.

Tørva arbeiðsmegi

- Vit ætla at bjóða okkum fram innan hydraulik, mekanikk og elektronikk og her hava vit førleika. Tann einasti trupulleikin í lötuni er, at so nóg arbeiði er í Føroyum í dag, at ringt er at fáa fólk. Og her renna vit okkum aftur á ein trupulleika, tí í ringum tíðum hevur tú ikki orku til at royna nýggjar leiðir, so vit mugu smíða nú, sigur Ólavur Asafsson, stjóri.

- Vit finga at vita í Aberdeen, at tað er sum at leita eftir gulli, at finna fólk við



Ólavur Asafsson, næsti frá vinstri her í samrøðu við bretska oljuvinnuna. Okkurt fer at spyrjast burtur úr seinastu føroysku oljuvitjanini í Bretlandi, sum Ólvaru metir at vera ta bestu og mest itøkiliga hann hevur verið á

Mynd: Jústinus Leivsson Eidesgaard

rætta førleikanum at arbeiða innan oljuvinnuna. Hjá oljuvinnuni er tað nóg meira ein spurningur um at finna fyrítøkur, sum kunnu gera arbeiðið, enn spurningurin um pengar, og tað skuldi gjørt tað hugaligt hjá okkum í arbeiðinum at fótin innan oljuvinnuna í

Bretlandi, sigur hann.

- Vit hava fótin í báðum legum, vit hava fólk, sum hevur skil fyri elektronikki og vit hava eisini fólk, sum hevur skil fyri hydraulikki og mekanikk, og á báðum hesum økjum er stórir tørvur fyri arbeiðsmegi í bretska oljuvinnuni. Nóg-

ir eystureuropæarar gera hetta arbeiði í dag, serliga polakkar, sigur Ólavur Asafsson.

Fyrítøkurnar, sum vitjaðu í Aberdeen, sita nú og eftirmeta ferðina og halda sambandi við líka. Nógvir spurningar eru at taka støðu til og teir týdingarmestu

eru skattviðurskiptini og lønarlagið. Okkur av fyrítøkunum hevur longu nú drúgvar royndir at arbeiða uttanfyri landoddarnar og hinar brynja seg út, at fáa eitt annað bein at standa á enn føroyska marknaðin.

summarið 2002

Bilpakkar

4 fólk í bili 

Ferðist bílaga ...

<p>Danmark</p> <p>Fráf. Tórsh.: 50/8, 6/9, 11/9 Fráf. Hansthi.: 15/6, 17/8, 24/8, 31/8, 7/9</p>	<p>Tórshavn - Bergen ella hinvegin</p> <p>úr 505,- fyri hvønn</p>	<p>Tórshavn - Hanstholm ella hinvegin</p> <p>úr 815,- fyri hvønn</p>
<p>Noreg</p> <p>Fráf. Tórsh.: 12/6, 19/6, 7/8, 14/8, 21/8, 28/8 Fráf. Seyðisfj.: 15/6, 20/6, 22/8, 29/8, 5/9</p>	<p>Ísland</p> <p>Tórshavn - Lerwick ella hinvegin</p> <p>úr 400,- fyri hvønn</p>	<p>Tórshavn - Seyðisfjørður ella hinvegin</p> <p>úr 768,- fyri hvønn</p>
<p>Hetland</p> <p>Skotland</p>	<p>Tórshavn - Hetland - Skotland ella hinvegin</p> <p>úr 1.370,- fyri hvønn</p>	



SMYRIL LINE

www.smyril-line.fo

Tel 34 59 00
e-mail: booking@smyril-line.fo

Puslispælið

